


VI HUMANİTAR FORUM: DÜNYANIN XİLASINDA DAHA BİR ADDIM

Yeni dünya və yeni insan formalaşdırmaq: yaradıcılıq və insan inkişafı. VI Bakı Beynəlxalq Humanitar Forumunun devizi belə bir işıqlı məramına köklənmişdi. Və bu deviz XXI yüzilliyin, belə demək mümkünsə, portretini cizmaqda ən optimal ifadə vasitəsi təsiri bağışlayır. Məişətindən başlamış ən yüksək elmi istiqamətlərinə qədər içində yaşadığımız əsr yeni və fərqli dövrdür. Və belə bir qərində İnsan amili (Maksim Qorkinin təbirincə desək, "insan!... Qürurlu səslənir!...") daha artıq əhəmiyyət kəsb etməkdədir. Xüsusilə bir qovm içərisində bir-birilə dil tapmağı bacaran, eyni soya mənsubluğunu unutmayan insanlarımız nə qədər çoxalarsa, multikultural ənənələrimiz bir o qədər dayanıqlı olar. Bu cür şərait isə yaradıcı bacarıqların, kreativ düşüncənin meydanını geniş və anlaşılan edir.

Yeni dünyanın yaradıcılığı və elmi

Oktyabrın 25-26-sı tarixlərində paytaxtımızda baş tutan VI Beynəlxalq Humanitar Forumun məsuldar işi məhz bu amallara yeni bir xidmət kimi tarixə yazıldı. Bakı Beynəlxalq Humanitar Forumu – bəşəriyyətdə maraqlı doğuran qlobal xarakterli məsələlərə dair geniş spektrli dialoqlar, fikir mübadilələri və müzakirələr aparmaq məqsədilə tanınmış dövlət xadimləri və müzakirələr aparmayan əməkdaşları laureatlarını və nüfuzlu beynəlxalq təşkilatların rəhbərlərini, o cümlədən dünyanın siyasi, elmi və mədəni elitasının görkəmli nümayəndələrini bir araya toplayan tədbirdir.



VI BAKI BEYNƏLXALQ HUMANİTAR FORUM Bakı, 25-26 oktyabr, 2018

Forum təşkilatçıları və iştirakçılarının, təbiət, sosial və humanitar elmlərin, o cümlədən dünya mədəni elitasının nümayəndələrinin qarşıya qoyduqları iddialı məsələ – gələcəkdə beynəlxalq səviyyədə baxılması məqsədi ilə yeni humanitar programın formalaşdırılmasıdır. Forumlarda sosial və humanitar fəaliyyətin bütün sahələrində çalışan mütəxəssislər bir araya gələrək bəşəriyyəti narahat edən aktual məsələlərin həlli yollarını araşdırırlar.

Bakı Beynəlxalq Humanitar Forumu 2010-cu ildən etibarən Azərbaycan Respublikası Prezidentinin və Rusiya Federasiyası Prezidentinin təşəbbüsü ilə keçirilir.

Oktyabrın 25-də Heydər Əliyev Mərkəzində VI Bakı Beynəlxalq Humanitar Forumu işə başladı.

Azərbaycan Respublikasının Prezidenti İlham Əliyev, birinci xanım Mehriban Əliyeva və Heydər Əliyev Fondunun vitse-prezidenti



Leyla Əliyeva Forumun rəsmi açılış mərasimində iştirak etdilər.

"Yeni dünya və yeni insan formalaşdırmaq: yaradıcılıq və insan inkişafı" mövzusunda keçirilən VI Bakı Beynəlxalq Humanitar Forumunun açılışında dövlətimizin başçısı nitq söylədi.

Forumun iştirakçılarını və qonaqlarını salamlayan və bilikli forumda 90-dan artıq ölkədən 400-dən çox qonağın iştirak etdiyini deyəndə Prezident İlham Əliyev Forumu maraqlı çox böyük olduğunu, Bakı Beynəlxalq Humanitar Forumunun qısa müddət ərzində dünyada çox önəmli beynəlxalq tədbirə çevrildiyini dedi.

Ölkə başçısı qeyd etdi ki, humanitar məsələlərin müzakirəsi çox önəmlidir. Çünki biz müasir dünyada bu sahədə həm nailiyyətləri, həm də problemləri görürük. Azərbaycan bu sahəyə çox böyük önəm verən ölkələrdən biridir. Prezident ölkəmizdə humanitar əməkdaşlığa dair BMT-nin Sivilizasiyalar Alyansının Qlobal Forumu, Dünya Dinləri Liderlərinin Zirvə Görüşü, Mədəniyyətlərəarası Dialoq Forumu kimi mötəbər və önəmli tədbirlərin baş tutduğunu söylədi.

Prezident öz çıxışında "Bakı Prosesi"nə və ölkəmizin həm Şərqi, həm də Qərbi eyni dərəcədə açıq ölkə olması məqamına xüsusi yer ayıraraq dedi: "...Azərbaycan həm İslam Əməkdaşlıq Təşkilatına, həm Avropa Şurasına üzv dövlətdir. Əlbəttə ki, biz bu imkanlardan istifadə edib çalışırıq və çalışırıq ki, sivilizasiyalararası dialoqa öz töhfəmizi verək. "Bakı Prosesi" artıq beynəlxalq müstəvidə çox önəmli bir təşəbbüs kimi qiymətləndirilir. Bu təşəbbüs nəticəsində müxtəlif görüşlər, tədbirlər keçirilmişdir ki, bütün bunların bir məqsədi var – sivilizasiyalararası, dinlərarası dialoq dərinləşsin, güclənsin, dünyada risklər azalsın, ayrı-seçkilik, ksenofobiya hallarına düzgün qiymət verilsin və bu təhlükəli meyillərin qarşısı alınsın..."

İlham Əliyev bu mənada ötən ilin Azərbaycanda "İslam həmrəyliyi ili" elan edilməsinin, birinci Avropa Oyunları və İslam Həmrəyliyi Oyunlarının çəkisini xüsusi qeyd etdi. Daha sonra Prezident ölkəmizin tarixən çoxdinli, çoxmillətli və deməli, çoxmədəniyyətli diyar olmasının hər bir ölkəyə nümunə ola biləcək özəlliklərindən bəhs etdi, ölkəmizin humanitar əməkdaşlıqla, multikulturalizmle bağlı bir çox tədbirlərə ev sahibliyi etməsinin yaşantılarından doğaraq dövlət siyasətinə çevrilməsi kimi möhkəm dayağı olduğunu vurğuladı.

İlham Əliyev çıxışında Ermənistan-Azərbaycan Dağlıq Qarabağ münaqişəsinin fəsadlarına ayrıca yer ayıraraq dünya ictimaiyyətinin Bakıda toplaşmış dairəsini bir daha bu problemin sünüliyini diqqətdən keçirməməyə çağırırdı.

İ.Əliyev: "...Ermənistanın işğalçı siyasəti nəticəsində torpaqla-

rimızın 20 faizi işğal altındadır, xalqımıza qarşı Ermənistan tərəfindən etnik təmizləmə siyasəti aparılmışdır, 1 milyondan çox azərbaycanlı öz doğma torpağında köçkün vəziyyətinə düşmüşdür. Bütün aparıcı beynəlxalq təşkilatlar bu münaqişə ilə bağlı qərar və qətnamələr qəbul etmişlər, o cümlədən BMT Təhlükəsizlik Şurası dörd qətnamə qəbul etmişdir. Bu qətnamələrdə açıq-aydın göstərilir ki, erməni silahlı qüvvələri işğal edilmiş torpaqlardan dərhal və qeyd-şərtsiz çıxarılmalıdır. Bu qətnamələrin qəbul olunmasından 25 il keçir. Ermənistan bu qətnamələri icra etmir və əfsuslar olsun, hələ də beynəlxalq mexanizmi işlənilməyib ki, təcavüzkarı beynəlxalq aparıcı qurum tərəfindən qəbul edilmiş qətnamələrin icrasına məcbur etsin. BMT-nin Baş Assambleyası oxşar qətnamə qəbul edib, digər beynəlxalq təşkilatlar, o cümlədən Qoşulmama Hərəkatı, İslam Əməkdaşlıq Təşkilatı, Avropa Şurası Parlament Assambleyası, Avropa Parlamenti və digər təşkilatların qəbul etdikləri qərar və qətnamələrdə Azərbaycanın ərazi bütövlüyünə dəstək göstərilir və münaqişənin Azərbaycanın ərazi bütövlüyü çərçivəsində həll edilməsi tələb olunur. Münaqişənin həlli üçün yeganə yol məhz budur, ölkəmizin beynəlxalq birlik tərəfindən tanınan ərazi bütövlüyü bərpa edilməlidir, işğalçı qüvvələr torpaqlarımızdan dərhal, qeyd-şərtsiz çıxarılmalıdır, – necə ki, BMT Təhlükəsizlik Şurasının qətnamələrində göstərilir, – və Azərbaycan vətəndaşları öz doğma, tarixi, əzəli torpaqlarına qayıtmalıdırlar..."

Bu humanitar fəlakətə baxmayaraq, müstəqillik dövründə Azərbaycanın çox uğurlu inkişafa nail olduğunu, ölkəmizdə səbitliyin, təhlükəsizliyin hökm sürdüyünü və bunun mənbəyinin

**VI БАКИНСКИЙ
МЕЖДУНАРОДНЫЙ
ГУМАНИТАРНЫЙ ФОРУМ**
Октябрь 25–26, 2018



Azərbaycan xalqının iradəsi olduğunu deyən ölkə başçısı xarici siyasətdə qazanılmış nailiyyətlərdən biri kimi 2011-ci ilin oktyabrında 155 ölkənin səs çoxluğu ilə respublikamızın ilk dəfə olaraq BMT Təhlükəsizlik Şurasının qeyri-daimi üzvü seçilməsini qeyd etdi.

İlham Əliyev Azərbaycanın son 15 il ərzində iqtisadi sahədə ən sürətli inkişaf templərini nümayiş etdirdiyini, təhsil, tibb, nəqliyyat sahələrinin daim dövlətin diqqət mərkəzində olduğunu, eyni zamanda, artıq mövcud olan 3 peykimizin nümunəsində yüksək texnologiyalara çox böyük diqqət göstərildiyini söylədi.

Dövlətimizin başçısı Forum boyunca aparılacaq diskussiyaların, müzakirələrin ümumi işimizə gözəl töhfə verəcəyinə ümid etdiyini deyərək Forumu uğurlar arzuladı.

Rusiya Federasiyası Baş nazirinin müavini xanım Olqa Qolodets Prezident Vladimir Putinin Forum iştirakçalarına təbrik məktubunu oxudu və çıxış etdi:

"Bakı Beynəlxalq Humanitar Forumunun açılışı münasibətilə sizi səmimi qəlbədən salamlayıram. Artıq altıncı dəfədir ki, Azərbaycan paytaxtı onlarla ölkədən dövlət qurumlarının və qeyri-hökumət təşkilatlarının nümayəndələrinin, parlamentarilərin və alimlərin, mədəniyyət xadimlərinin, jurnalistlərin və publisistlərin iştirak etdiyi bu nüfuzlu Forumu qəbul edir.

Bu il sizin görüşünüz müasir cəmiyyət üçün çox əhəmiyyətli olan "Yeni dünya və yeni insan formalaşdırmaq: yaradıcılıq və insan inkişafı" mövzusunə həsr edilib. Mövcud təhsil və maarif sistemlərinin təkmilləşdirilməsinə, mədəniyyətin və incəsənətin dəstəklənməsinə, informasiya təhlükəsizliyinin təminatına, intellektual mülkiyyətin müdafiəsinə və digər aktual məsələlərə

dair ətraflı diskussiyalar nəzərdə tutulub. Əminəm ki, siz qiymətli peşəkar təcrübənizi və mütərəqqi praktiki yeniliklərinizi mübadilə edəcək, həmçinin qarşılıqlı faydalı beynəlxalq əməkdaşlığın yeni perspektivli forma və istiqamətlərini müəyyənləşdirə biləcəksiniz. Forumun iştirakçılarna səmimi qəlbədən uğurlar diləyir və ən xoş arzularımı çatdırıram".

O.Qolodets çıxışına davam etdi:


– Bu gün Forumda 90-dan çox ölkənin nümayəndələrinin toplaşması və onun sivilizasiya, mədəniyyətlərə, millətlərə və dinlərə münasibətlərin inkişafına dair dünya miqyasında dialoqun tərəqqisi üçün ən əhəmiyyətli məkanlardan birinə çevrilməsi, əlbəttə, ölkə rəhbərliyinin xidmətidir. Forumu dəstəkləmək, onu bu səviyyədə inkişaf etdirmək üçün gündəlik iş aparmaq və cənab Prezidentin indicə dediyi dəyərlərə sadıq olmaq lazımdır.

zımdır.

BMT baş katibinin müavini Rəşid Xalikov dedi:

– VI Beynəlxalq Bakı Humanitar Forumuna olduqca mühüm məsələləri müzakirə etmək üçün toplaşmışıq. Hesab edirəm ki, BMT-nin baş katibi həmin missiyanı öz üzərinə götürərək bunun tam yekun nəticəyə qədər aparılmasının təminatına çalışacaq.

Sonra İSESKO-nun baş direktoru Əbdüləziz bin Osman əl-Tuveycri söz aldı:



– Forumun uğurlu olması onu göstərir ki, bu ölkə problemlərə, ərazi bütövlüyü ilə bağlı çətinliklərə baxmayaraq, – mən Dağlıq Qarabağ məsələsini nəzərdə tuturam, – irəliləyiş doğru gedir, inkişaf edir və bütün dünyaya örnək göstərir.

Bir insan digər insanın ərazisini işğal etdiyi halda siz dünyada sülhə, təhlükəsizliyə nail ola bilməzsiniz. Bu, beynəlxalq hüquqa

ziddir, ümumiyyətlə, dinlərə qarşı olan bir addımdır, bütün etikadan və mənafeyindən uzaq bir addımdır. Biz buna dözümlülük göstərməli deyilik.

Forumun məqsədi hamımızı bir araya gətirməkdən ibarətdir. Bakı mədəniyyətlərə, sivilizasiyalara, dinlərə dialoqun mərkəzinə çevrilib.

YUNESKO-nun baş direktorunun müavini Çu Sin vurğulayıb:

– Yaradıcılıq həqiqi bəşəriyyətlə təkrar əlaqə yaratmağımız üçün güclü vasitədir. Yaradıcılıq, eyni zamanda, əsas iqtisadi qüvvədir. Bu gün mədəni və yaradıcı sənayelər böyük iqtisadi faydalar gətirir, 30 milyon insanı işlə təmin edir və bəzi ölkələrdə ÜDM-in 10 faizini təşkil edir.

Parlamentlərarası İttifaqın prezidenti xanım Qabriela BARON çıxışında dedi:

– Biz bu gün buraya beynəlxalq aləmin, eləcə də bəşəriyyətin bir sıra global çağırışlarla üzləşdiyi vaxtda toplaşmışıq. Oslo Sülh Tədqiqatları Mərkəzinin rəyinə görə, 2017-ci il soyuq müharibə bitdikdən sonra ən zorakı illərdən biri olub.

Mən hamınıza müraciət edərək demək istəyirəm ki, Forumun əsas məqsədlərindən biri məhz çoxtərəfliyyə nail olmaqdır. Biz humanist prinsiplərə əsaslanan icmanı qurmalyıq, o, insan həyatlarını xilas edə bilər, insanların əzab-əziyyətlərini aradan qaldıra, insan ləyaqətini saxlaya və dəyişən dünyanın insana təsirini azalda bilər.

Açılış çıxışlarından sonra Forumun işi plenar və işçi sessiyalara davam etdirildi. **İlk plenar sessiya "Təhsil və elm insan kapitalının inkişafı kontekstində" mövzusunə həsr olundu.**

Moderatorları Azərbaycan Respublikasının Prezidenti yanında Dövlət İdarəçilik Akademiyasının rektoru Urxan Əlakbarov və Moskva Dövlət Beynəlxalq Münasibətlər İnstitutunun rektoru Anatoli Tor-kunov olan sessiyada yeni dövrümüzdə tələb olunan pedaqogikada dəyişiklikləri necə sürətləndirə, əmək bazarında özünə iş tapmaq məqsədi ilə daha hazırlıqlı olmağa kömək edə biləcək gələcək işləri necə proqnozlaşdırıla bilər, təhsilin sülhə naminə səfərbərliyi necə mümkündür, nə üçün müstəqil öyrənmə və həyat boyu öyrənmə hələ də az müraciət olunan fəaliyyət sayılır kimi suallara cavab axtarıldı.

Forumun ilk gününün ikinci plenar sessiyası "İnnovasiyalar yaradıcı iqtisadiyyatın yeni mənbəyi kimi" mövzusunə həsr etdi. Moderatorları Azərbaycan Respublikasının İqtisadiyyat nazirinin müavini Rüfət Məmmədov və Rusiya Federasiyası Dünya İqtisadiyyatı və Beynəlxalq Əlaqələr İnstitutunun prezidenti Aleksandr Dinkin olan



sessiyada özü ilə təlatümlər gətirən innovasiyalar və dəyişikliklərdən çəkinməliyikmi, ən yaxşı halda əsasən təsadüfən ortaya çıxan innovasiyalar üçün nə cür planlaşdırma və hazırlıq aparmalıyıq, dövlət və icmalar arasında sosial tərəfdaşlıq münasibətlərində sosial səmərələr gətirən innovasiyalardan nə cür yararlanıla və onları stimullaşdırıla bilər, sosial səmərəsiz innovasiyalara necə mane ola bilər, yaradıcı sənayelərdəki innovasiyalar DIM-lərə nail olmaqda necə kömək edə bilər kimi məsələlər çözüldü. **Forumun işçi sessiyası "Multikulturalizm siyasəti cəmiyyətdə sabitliyin təminatı amili kimi" fabulasını əhatə etdi.**

Azərbaycan Prezidenti Administrasiyasının Millətlərə münasibətlər, multikulturalizm və dini məsələlər şöbəsinin müdiri Etibar Nəcəfovun moderatorluğu ilə keçən ikihissəli işçi sessiyada müxtəlif dinlərin təmsilçiləri və tədqiqatçıları müvafiq məsələləri müzakirə etdilər.

Forumun birinci günü paralel tədbir olaraq Fairmont Bakı mehmanxanasında "Dayanıqlı inkişafa dair Bakı konfransı" ("Dayanıqlı İnkişaf Məqsədlərinin həyata keçirilməsində regional tərəfdaşlığın gücləndirilməsi") toplantısı da baş tutdu.

İşgüzar gün Musiqili Teatrda YUNESKO-nun sülh artisti Firanqiz Əlizadənin müəllifliyində "IN MEMORIAM NASIMI" adlı musiqili səhnə əsərinin nümayişi ilə yekunlaşdı.

İkinci gün: Gələcəyə sərmayə, Yanlış məlumatlandırmadan qurtulma, Bakı Prosesi – 10

Forumun ikinci günü Azərbaycanda təhsil almış məzunların ilk görüşü ilə başlaması ilə əlamətdar oldu. ADA Universitetində baş tutan tədbir "Gələcəyə sərmayə: davamlı və inklüziv inkişafa doğru" şüarı altında keçdi. **Növbəti işçi sessiya isə "Yanlış məlumatlandırma siyasəti – müasir dünyada sabitliyə təhdid" mövzusunə həsr olundu.** Yanlış məlumatlardan necə qorunuruq və insanların hüquqlarını necə müdafiə edirik, informasiya əsri bəyənəlxalq təşkilatların rolu nədən ibarətdir, rəqəmsal dünyada yanlış məlumatlandırma və dezinformasiya hansısa mənə kəsb edirmi, təhsil bizi "saxta xəbərlərdən" qoruyur



göstərdi ki, güclü iradə mədəniyyətlərə arası dialoqu daha mənalı edir, bu cür görüşlər bütün insanları bir araya gətirir və bizi bir-birimizə daha çox bağlayır.

Bağlanış mərasimində Forumun Bəyannaməsi qəbul edildi. Foruma yekun vuran mədəniyyət naziri Əbülfəs Qarayev dedi ki, iki gün davam edən beynəlxalq tədbirdə 90-dan çox ölkədən və 24 beynəlxalq təşkilatdan

bilərmə kimi məsələlər AZƏRTAC-ın İdarə Heyətinin sədri, Dünya Xəbər Agentlikləri Konqresi və OANA-nın prezidenti Aslan Aslanovun və Rusiyanın TASS agentliyinin baş direktorunun birinci müavini, Dünya Xəbər Agentlikləri Konqresi Şurasının vitse-prezidenti Mixail Qusmanın moderatorluğu ilə baş tutan sessiyada təhlil olundu.

İşçi sessiyanın ikinci hissəsinin moderatorları AZƏRTAC-ın Almaniya üzrə müxbiri, Asiya və Sakit Okean Ölkələri İnformasiya Agentlikləri Təşkilatının baş katibi Vüqar Seyidov və Mixail Qusman idi.


Forumun üçüncü plənar sessiyası "Bakı Prosesi – İnsan təhlükəsizliyi, sülh və davamlı inkişaf naminə mədəniyyətlərə arası dialoq: 10 ilin dərsləri və perspektivləri" mövzusunda reallaşdı. Azərbaycan Respublikasının mədəniyyət naziri Əbülfəs Qarayevin moderatorluğu ilə keçən müzakirələr nazirliyin aparat rəhbərinin müavini, şöbə müdiri Vəlif Eyvazadə tərəfindən "Bakı Prosesi – 10 ilin tarixi"nin təqdimatı ilə başladı. Çıxışçılar "Bakı Prosesi"nin əhəmiyyətindən danışdılar.

"Bakı Prosesi" mədəniyyətlərə arası dialoqun

təşviq edilməsi üçün Avropa və ona qonşu regionların ölkələrinin mədəniyyət nazirlərinin Avropa Şurası ilə tərəfdaşlıq çərçivəsində 2008-ci il dekabrın 2-3-də Bakıda keçirilmiş konfransı zamanı Azərbaycan Respublikasının Prezidenti Zati-aliləri cənab İlham Əliyev tərəfindən irəli sürülmüşdür.

"Bakı Prosesi" kimi tanınan bu beynəlxalq təşəbbüs

580-dən artıq nümayəndə iştirak etdi. Prezident İlham Əliyevin Forumun açılışında söylədiyi nitqin çox böyük maraq doğurduğunu söyləyən nazir bildirdi ki, iştirakçılar xüsusilə Azərbaycandakı iqtisadi inkişaf, tolerantlıq barədə geniş məlumatlar əldə ediblər. Forum gələcək dünyamızı formalaşdıracaq kreativ ideyalar və onların həyata keçirilməsi yollarının axtarılmasını diqqətdə saxlayıb. İki gün ərzində bəşəriyyəti narahat edən aktual məsələlərin həlli yolları araşdırılıb. Nazir vurğulayıb ki, Forumda Ermənistan-Azərbaycan Dağlıq Qarabağ probleminə də toxunulub, bütün iştirakçılar birmənalı



şəkildə Azərbaycanın haqq işini dəstəkləyiblər. Ə.Qarayev dedi ki, bu "Bakı Prosesi"nin 10 illiyidir. Bu proses müxtəlif mədəniyyətləri vahid bir platforma ətrafında birləşdirməyi bacarıb. Bütün qonaqlara minnətdarlığını bildirən nazir onları gələn il keçiriləcək V Ümumdünya Mədəniyyətlərə arası Dialoq Forumunda iştiraka dəvət etdi.

Forum çərçivəsində paralel tədbir olaraq "Fairmont Bakı" mehmanxanasında "Dayanıqlı inkişafa dair Bakı konfransı" ("Dayanıqlı inkişaf Məqsədlərinin həyata keçirilməsində regional tərəfdaşlığın gücləndirilməsi") toplantısı da baş tutub.

VI Bakı Beynəlxalq Humanitar Forumu çərçivəsində Heydər Əliyev Mərkəzində açılan, Heydər Əliyev Fondunun vitse-prezidenti Leyla Əliyevanın da iştirak etdiyi Nəqliyyat, Rabitə və Yüksək Texnologiyalar Nazirliyinin innovativ məhsul və xidmətlərinin, startapçı-

ların uğurlu təbiiqlərinin nümayiş olunduğu pavilyon da fəaliyyət göstərmiş.

Yüksək səviyyədə təşkil olunmuş VI Beynəlxalq Humanitar Forum sayəsində paytaxtımız növbəti dəfə elmi və yaradıcılığı həyat amalına çevirən mütərəqqi insanların görüş, fikir, təcrübə mübadiləsi meydanına çevrildi. Şübhə yoxdur ki, belə ünsiyyət silsiləsi ayrılıqda hər bir ölkənin və bütövlükdə planetimizin əmin-amanlığına və tərəqqisinə xidmət edəcək.



Budapeşt Universitetinin müəllimi Mariya Kenesey:

"Mən Bakıda Azərbaycan Dövlət Universitetinin (indiki Bakı Dövlət Universiteti) Azərbaycan dili və ədəbiyyatı fakültəsini bitirmişəm. Budapeşt Universitetində hazırda bu fənni tədris edirəm. İkinci dəfədir Forumda iştirak edirəm. Son dərəcə önəmli tədbirdir. Bakı hər zaman dünyaya açıq şəhərlərdən biri olub və indi bu cəhəti yeni həyatını yaşamaqdadır. Budapeşt universiteti ilə qarşılıqlı tələbə mübadilələri var. Belə mübadilələr çox önəmlidir. Yüz dəfə eşitməkdənsə, bir dəfə görmək yaxşıdır".

Fotograf, modelyer-rəssam, publisist, tərcüməçi Yekaterina Rojdestvenskaya:

"Bakıya birinci dəfə iki il əvvəl elə-belə gəzməyə gəlmişdim. Bakı ilə bağlı müəyyən layihələr etmək istəyirəm. Və hər səfərimdə təəssüratlarımı artırmağa çalışıram ki, bu yöndə gözəl bir ideya gerçəkləşsin. Hələlik isə onu deyə bilərəm ki, atamın Bakıda xatirə axşamını keçirmək niyyətindəyəm, bunu çox arzulayıram – onun Müslüm Maqomayevlə, Polad Bülbüloğlu ilə gözəl yaradıcılıq əməkdaşlıqları olub. Azərbaycan bütün cəhətlərdən özəlliyi ilə seçilən ölkələrdən biridir. Ölkəniz hər mənada gözəllik saçır, növbəti səfərlərimi səbirsizliklə gözləyəcəm. Bu Forumda iştirakımdan isə böyük məmnunluq və qürur duyuram – son dərəcə aktual tədbirdir".



Moskva Dövlət Humanitar-İqtisadi Universitetinin rektoru Vaqif Bayramov:

"Bizim universitet fiziki əngəlli insanlar üçün açıqlı. Artıq 28 ildir fəaliyyət göstərir. Mən isə 13 ildir bu ali məktəbə rəhbərlik edirəm. Biz öz fəaliyyətimizlə sübut etdik ki, belə insanların da normal yaşamaq hüququ var. Bu, bizim ən böyük nailiyyətimizdir. Sadəcə, həmin insanların daha çox dayaq ehtiyacları var. Bu sahədə önəmli məqamlardan biri də odur ki, 2016-cı ildə Rusiyanın təhsil naziri ilə birgə Prezident İlham Əliyevlə görüşümüz zamanı prinsiplə razılığa əldə olunmuşdu ki, universitetin Bakı filialı da açılsın. Və məsələnin Azərbaycanla Rusiya arasında dövlətlərə arası əməkdaşlıq müqaviləsinə salınması mənim üçün çox böyük hadisədir. Və bugünkü humanitar missiyanın qlobal xarakter aldığı vaxtda belə addımlar daha böyük əhəmiyyət kəsb edir. Hörmətli Prezident Forumun açılışında dedi ki, sülhsevər siyasət qarşılıqlı anlaşma və dostlaşmanı özündə ehtiva etmədən mümkün deyil. Forumun böyük miqyasda baş tutması da bu siyasətin gerçəkləyinə bariz nümunədir. Azərbaycanın məhz zorakılıq deyil, düşüncə-dərketmə yolu tutması əmudə problemlərimizdən olan Dağlıq Qarabağ məsələsinin də çözülməsinə yol açacaq. Mən buna şübhə etmərəm".



Samirə Behbudqızı
Azər Əlihüseynov